


**സീറോമലബാർ സഭയുടെ
ആരാധനക്രമം**



പിറവിത്തിരുനാൾ

DECREE

After due consultation and deliberation in the concerned forums and with approval of the Synod of Bishops of the Syro-Malabar Church in its sessions held from 10th and 22nd July 2000, 30th October to 11th November 2000, 9th to 21st January 2006, 21st August to 2nd September 2006 and 18th to 29th August 2008 and after having obtained the recognition of the Congregation for the Oriental Churches on 2nd April 2009, the undersigned Varkey Cardinal Vithayathil, the Major Archbishop of the Syro-Malabar Church hereby promulgates the liturgical texts for Christmas, Penitential Service to begin the Great Fast (Vibhooti), Palm Sunday, Holy Thursday, Passion Friday, Holy Saturday and Easter Sunday, to be effective from 14th September 2009 and with the same Act declares that all other texts hitherto in use for the celebration of the above mentioned liturgical rites stand abrogated from the same date.

All contrary dispositions notwithstanding.

Given at Kakkannad from the Major Archiepiscopal Curia of the Syro-Malabar Church at Mount St. Thomas on 6th August 2009.

✠ **Varkery Cardinal Vithayathil**
Major Archbishop of the Syro-Malabar Church

Mount St. Thomas 06-08-2009	<i>Imprimatur</i> Varkey Cardinal Vithayathil, C.Ss.R <i>Major Archbishop of the Syro-Malabar Church</i>
	Bishop Mar George Punnakottil <i>Chairman, Syro-Malabar</i> <i>Synodal Commission for Liturgy</i>
Published by	Secretariat, Commission for Liturgy Major Archiepiscopal Curia Mount St. Thomas, P.B. No. 3110 Kakkanad P.O., Kochi-682 030 Phone: 0484 2424780/2424768/2426235
First Print	06 August 2009
Reprint	2016, 2017
Printed at	Don Bosco IGACT Phone: 0484 2806411

പ്രസ്താവന

സീറോ മലബാർസഭയുടെ ആരാധനക്രമത്തിലെ പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാന ഞായർ, പെസഹാവ്യാഴം, പീഡാനുഭവവെള്ളി, വലിയ ശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങൾ 2009 ഏപ്രിൽ 2 ന് റോമിലെ പൗരസ്ത്യസഭകൾക്കു വേണ്ടിയുള്ള കാര്യാലയം അംഗീകരിച്ചു നൽകി (Prot. No. 248/2004). മേജർ ആർച്ചു ബിഷപ്പ് മാർ വർക്കി വിതയത്തിൽ 2009 ആഗസ്റ്റ് 6-ാം തീയതി, നമ്മുടെ കർത്താവിന്റെ രൂപാന്തരീകരണത്തിരുനാൾ ദിനത്തിൽ, നൽകിയ ഡിക്രി പ്രകാരം (Prot. No. 622/2009) ഈ ക്രമങ്ങൾ പ്രസിദ്ധപ്പെടുത്തുന്നു.

വളരെ നാളത്തെ പഠനത്തിനും ചർച്ചകൾക്കും ശേഷമാണ് സീറോ മലബാർസഭയുടെ ആരാധനക്രമത്തിലെ പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാന ഞായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങൾക്ക് അന്തിമ രൂപം നൽകിയത്. സെൻട്രൽ ലിറ്റർജിക്കൽ കമ്മിറ്റി തയ്യാറാക്കിയ ഡ്രാഫ്റ്റ് 2000 ജൂലൈ 10 മുതൽ 22 വരെയും ഒക്ടോബർ 30 മുതൽ നവംബർ 11 വരെയുള്ള സിനഡിലും 2008 ഓഗസ്റ്റ് 21 മുതൽ സെപ്റ്റംബർ 2 വരെയുള്ള സിനഡിലും 2008 ഓഗസ്റ്റ് 18 മുതൽ 29 വരെ സമ്മേളിച്ച സിനഡിലും ചർച്ചചെയ്ത് ആവശ്യകമായ ഭേദഗതികളോടെ അംഗീകരിച്ച്, 2008 സെപ്റ്റംബർ 20ന് ഔദ്യോഗികാംഗീകാരത്തിനായി റോമിലേക്ക് അയച്ചു.

സിനഡ് അന്തിമരൂപം നൽകുകയും റോം അംഗീകരിക്കുകയും ചെയ്ത സീറോ മലബാർസഭയുടെ ആരാധനക്രമത്തിലെ പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാന ഞായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങളാണ് ഇപ്പോൾ പ്രസിദ്ധീകരിക്കുന്നത്.

വലിയ ആഴ്ചയിലെ തിരുകർമ്മങ്ങൾ യാമപ്രാർത്ഥകളോടുകൂടിയാണ് തയ്യാറാക്കി പ്രസിദ്ധീകരിക്കുന്നത്. എന്നാൽ ഇടവകദേവാലയങ്ങളിലെ പ്രത്യേക ഉപയോഗത്തിന് യാമപ്രാർത്ഥനകൾ ഒഴിവാക്കിയും ഇതോടൊപ്പം പ്രസിദ്ധീകരിക്കുന്നു.

കുർബാനക്രമത്തിൽ നൽകിയിട്ടുള്ള ഐച്ഛികങ്ങൾ ഈ ക്രമങ്ങൾക്കും ബാധകമാണ്. കൂടാതെ, ഈ തിരുകർമ്മങ്ങളിൽ നൽകിയിരിക്കുന്ന പ്രത്യേക ഐച്ഛികങ്ങളും കാർമ്മികർക്ക് അവസരോചിതം തിരഞ്ഞെടുക്കാവുന്നതാണ്. 2009 സെപ്റ്റംബർ 14-ാം തീയതി വിശുദ്ധ കുരിശിന്റെ പുകഴ്ചയുടെ തിരുനാൾ ദിനത്തിൽ ഈ ക്രമം പ്രാബല്യത്തിൽ വരത്തക്കവിധം പ്രസിദ്ധീകരിക്കുന്നു.

✠ മാർ ജോർജ്ജ് പുനക്കോട്ടിൽ
ചെയർമാൻ,
സീറോ മലബാർ ആരാധനക്രമകമ്മീഷൻ

ആഗസ്റ്റ് 06, 2009

പിറവിത്തിരുനാൾ

പൊതുനിർദ്ദേശങ്ങൾ

1. വി. കുർബാനയോടുകൂടി നടത്താവുന്ന രീതിയിലാണ് ഈ ക്രമം തയ്യാറാക്കിയിരിക്കുന്നത്. പാതിരാവിലാണ് പിറവിയുടെ ശുശ്രൂഷ നടത്തുന്നത്.
2. ഉണ്ണിയിശോയുടെ രൂപം അൽത്താരയിലോ/മദ്ബഹയിൽ പ്രത്യേകം ഒരുക്കിയിരിക്കുന്ന പീഠത്തിന്മേലോ വച്ച്, വിരിയിട്ട് മറച്ചിരിക്കണം. അൾത്താരയിലാണെങ്കിൽ, സുവിശേഷ ഗ്രന്ഥം വയ്ക്കുന്ന സ്ഥാനത്തു വയ്ക്കുന്നു.
3. തീയുഴൽച്ചയ്ക്ക് ദേവാലയാങ്കണത്തിൽ, സാധിക്കുമെങ്കിൽ ആന വാതിലിനുനേരെ, ത്രികോണാകൃതിയിൽ ഒരു കുഴി ഒരുക്കിയിരിക്കണം. അതിൽ ഉണങ്ങിയ വിറകുകൊള്ളികൾ നിറച്ച്, കുഴിയുടെ മൂന്നുകോണുകളിൽ തീ കൊളുത്തുന്നതിനുള്ള സൗകര്യം ചെയ്തിരിക്കണം. തീയുഴൽച്ചകർമ്മം ഐച്ഛികമാണ്. ഈ കർമ്മം നടത്തുന്നില്ലെങ്കിൽ, അതുമായി ബന്ധപ്പെട്ട പ്രാർത്ഥനകളും കർമ്മങ്ങളും ഉപേക്ഷിക്കുന്നു. ഐച്ഛികമായ ഭാഗങ്ങൾ ഈ 「」 അടയാളം കൊണ്ട് വേർതിരിക്കുന്നു.
4. ദേവാലയത്തിനകത്തോ ദേവാലയാങ്കണത്തിലോ പുല്കൂട് സജ്ജീകരിക്കാവുന്നതാണ്.
5. ഉണ്ണിശോയുടെ രൂപം പുല്കൂട്ടിൽ സ്ഥാപിച്ചതിനുശേഷം ദീപം, ധൂപം, പുഷ്പം എന്നിവകൊണ്ട് അർച്ചന നടത്താവുന്നതാണ്.
6. തീയുഴൽച്ച കർമ്മത്തിനുവേണ്ടിയുള്ള കുന്തുരൂക്കം ഒരുക്കി വയ്ക്കേണ്ടതാണ്.
7. ഉണ്ണിയിശോയുടെ രൂപം ധൂപിക്കുന്ന അവസരത്തിൽ 'sagdeenanmar' എന്നു തുടങ്ങുന്ന വിശുദ്ധ അപ്രേമിന്റെ സുറിയാനി ഗീതം ആലപിക്കാവുന്നതാണ്.

പിറവിത്തിരുനാൾ

കർമ്മക്രമം

കാർമ്മികനും ശുശ്രൂഷികളും സഹായികളും ക്രമപ്രകാരം മുളള തിരുവസ്ത്രങ്ങളിണത്, കുർബാനക്രമത്തിൽ നിർദ്ദേശിച്ചിരിക്കുന്നതുപോലെ, പ്രദക്ഷിണമായി വചനവേദിയിൽ വന്നു നില്ക്കുന്നു. പ്രദക്ഷിണസമയത്ത് താഴെ കാണുന്ന ഗീതം ആലപിക്കുന്നു.

പ്രവേശനഗീതം

(പുലരിയിൽ നിദ്രയുണർന്നങ്ങേ...)

വന്നെന്നയുന്നു ദൈവസുതൻ
 മന്നിനു ശാന്തി പകർന്നിടുവാൻ
 നീതി കൊളുത്താനീയുലകിൽ
 വാനവധർമ്മം സ്ഥാപിക്കാൻ

നിത്യപിതാവിൻ തനയനിതാ
 മർത്യകുലത്തിനു സമ്മാനം
 തന്റെ പ്രവാചകർ വഴിയായി
 മുമ്പേയരളീ തിരുവചനം

കാലത്തികവിൽ സകലേശൻ
 പുത്രൻ വഴിയായ് മൊഴിയരളീ
 പാപകടങ്ങൾ നീക്കിടുവാൻ
 രക്ഷകനിന്നു പിറന്നല്ലോ.

മഹിമകൾ നിരയും സ്വർഗ്ഗത്തിൽ
 നിന്നു പിറന്നു ദൈവസുതൻ
 വചനം മാംസമണിഞ്ഞല്ലോ
 മാനവനിരയിൽ പാർത്തിടുവാൻ

ആട്ടിടയന്മാർ വാഴ്ത്തുകയായ്
 ബെത്ലേം പുരിയിൽ തിരുസുതനെ
 കീർത്തിക്കാമാത്തിരുനാമം
 പാർത്തലമതിൽ നാമെന്നാളും.

(അല്ലെങ്കിൽ)
(ബ്രീകീത്തോൻ....)

അന്ധകാരത്തിൽ കഴിഞ്ഞ ജനം ഒരു വലിയ പ്രകാശം കണ്ടു.

മാനരക്ഷകനാം
ദൈവകുമാരനിതാ
ഭൂമിയിലണയുന്നു
മർത്യനു ശാന്തി പകർന്നിടുവാൻ
മന്നിൽ നീതി കൊളുത്തിടുവാൻ
വാനവധർമ്മം സ്ഥാപിക്കാൻ
ആഗതനാകും ദൈവസുതൻ
വാഴുന്നു നിത്യം രാജാവായ്.

അങ്ങയുടെ മഹത്ത്വം ഭൂമിയിൽ പ്രകാശിക്കട്ടെ.

പൂർവികകാലത്തിൽ
ദൈവം കനിവോടെ
പാരിതിനേകി മുദാ
തന്റെ പ്രവാചകർവഴിയായി
രക്ഷാകരമാം സന്ദേശം
ഇന്നു മഹോന്നതനാം ദൈവം
മർത്യഗണത്തിനു നൽകുന്നു
തിരുവചനം പുത്രൻവഴി മന്നിൽ

പിതാവിനും പുത്രനും പരിശുദ്ധാത്മാവിനും സ്തുതി

പാപകടം മുഴുവൻ
ദൂരയകറ്റുന്നു
രക്ഷ പകർന്നിടുവാൻ
നിർമ്മലാരക്കിത്തീർക്കുന്നു
മർത്യരെയെല്ലാം കൃപയാലേ
മഹിമകൾ നിറയും സ്വർഗ്ഗത്തിൽ
മാനവരൊത്തു വസിച്ചീടും
ദൈവസുതൻ വിണ്ണിൻ കതിരോനായ്.

ആദിമുതൽ എന്നേക്കും ആമ്മേൻ.

ദൈവികവചനമിതാ
മാംസമെടുക്കുന്നു
മാനവനാകുന്നു

മർത്യരോടൊത്തുവസിക്കുന്നു
വിനയമിയന്നാ ബെൽലേമിൽ
ആട്ടിടയന്മാരെത്തുന്നു
ആദരവോടെ വാഴ്ത്തുന്നു.
തിരുമുമ്പിൽ കൈകൾ കുപ്പുന്നു.

lpÄ_m\ Bcw`njpóp

കാർമ്മി : അന്നാപ്പെസഹാത്തിരുന്നാളിൽ
കർത്താവരുളിയ കല്പനപോൽ
തിരുന്നാമത്തിൽച്ചേർന്നീടാം
ഒരുമയൊടീബലിയർപ്പിക്കാം.

സമു : അനുരഞ്ജിതരായ്ത്തീർന്നീടാം
നവമൊരു പീഠമൊരുക്കീടാം
ഗുരുവിൻ സ്നേഹമൊടീയാഗം
തിരുമുമ്പാകെയണച്ചീടാം.

['അത്യുന്നതങ്ങളിൽ ദൈവത്തിനു സ്തുതി'
ഇവിടെ ആലപിക്കുന്നില്ല]

കാർമ്മി : സ്വർഗ്ഗസ്ഥിതനാം താതാ നിൻ
നാമം പൂജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സമു : സ്വർഗ്ഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൂസ്വർഗ്ഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ
നാമം പൂജിതമാകണമേ
നിൻ രാജ്യം വന്നീടണമേ
നിൻ ഹിതമിവിടെ ഭവിക്കണമേ.

സ്വർഗ്ഗത്തെ നതുപോലുള്ളകിൽ
നിൻ ചിത്തം നിറവേറണമേ
ആവശ്യകമാമാഹാരം
ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതു പോൽ
ഞങ്ങൾക്കുള്ള കടം സകലം
പാപത്തിൻ കടബാധ്യതയും
അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുനാളും
ഉൾപ്പെടുവാനിടയാകരുതേ
ദുഷ്ടാരുപിയിൽനിന്നെന്നും
ഞങ്ങളെ രക്ഷിച്ചരുളണമേ.

എന്തെന്നാലെന്നാളേക്കും
രാജ്യം ശക്തി മഹത്വങ്ങൾ
താവകമല്ലോ കർത്താവേ
ആമ്മേനാമ്മേനെന്നേക്കും.

കാർമ്മി : താതനുമതുപോലാത്മജനും
റുഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനെന്നവരതം.

സമു : സ്വർഗ്ഗസ്ഥിതനാം താതാ നിൻ
നാമം പൂജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൂസ്വർഗ്ഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

കാർമ്മി : സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പൂജിതമാകണമേ. അങ്ങയുടെ രാജ്യം വരണമേ. അങ്ങു പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ നാമം പൂജിതമാകണമേ. അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. ഞങ്ങൾക്ക് ആവശ്യകമായ ആഹാരം ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതു പോലെ ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരുപിയിൽ നിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ, രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

കാർമ്മി : പിതാവിനും പുത്രനും പരിശുദ്ധാത്മാവിനും സ്തുതി.

സമു : ആദിമുതൽ എന്നേക്കും ആമ്മേൻ.

കാർമ്മി : സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പൂജിതമാകണമേ. അങ്ങയുടെ രാജ്യം വരണമേ. അങ്ങു പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

(അല്ലെങ്കിൽ)

കാർമ്മി : സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പൂജിതമാകണമേ. അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. ഞങ്ങൾക്ക്

ആവശ്യകമായ ആഹാരം ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ ഞങ്ങളുടെ കടങ്ങളും പാവങ്ങളും ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപിയിൽ നിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ, രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

ശുശ്രൂ : നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി : കർത്താവായ ദൈവമേ, അങ്ങയുടെ അനന്തകാര്യങ്ങളെ ഞങ്ങൾ വാഴ്ത്തുന്നു. ദൈവമായിരുന്നിട്ടും തന്നെത്തന്നെ ശൂന്യനാക്കി ദാസന്റെ രൂപം സ്വീകരിച്ച മിശിഹാ, സന്തോഷത്തിന്റെയും സമാധാനത്തിന്റെയും ചൈതന്യം കൊണ്ട് നമ്മെ നിറയ്ക്കട്ടെ. പൂല്ക്കൂട്ടിൽ അവതീർണ്ണനായ മിശിഹായെ പൂർണ്ണദൈവവും പൂർണ്ണ മനുഷ്യനുമായി സ്വീകരിച്ച് നമുക്കാരാധിക്കാം. ഈ വിശുദ്ധ രഹസ്യങ്ങൾ ഭക്തിയോടെ പരികർമ്മം ചെയ്ത് പരിത്രാണകർമ്മത്തിന്റെ ഫലങ്ങൾക്ക് അർഹരാകുവാൻ അവിടുന്ന് നമ്മെ സഹായിക്കട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. : ആമ്മേൻ.

സങ്കീർത്തനമാല (മർമ്മീസ)

സങ്കീർത്തനം 97

(രീതി : കർത്താവേ, മമരാജാവേ....)

കർത്താവെന്നും വാഴുന്നു
നിത്യം ഭൂമിക്കാമോദം
ആനന്ദത്തിൽ മുഴുകട്ടെ
ദീപസമൂഹവുമനവരതം

പാർത്തലമാകെ ഭരിച്ചീടും
കർത്താവിൻ തിരുസന്നിധിയിൽ
മെഴുകായുരുകിയൊലിക്കുന്നു
കൊടുമുടിയേന്തും ശൈലങ്ങൾ

നിസ്തുലമാകും തൻ നീതി
ഉദ്ഘോഷിക്കുന്നാകാശം
ജനതകളെല്ലാമവിടുത്തെ
മഹിമകൾ കണ്ടു നമിക്കുന്നു.

കർത്താവേ, നീ അഖിലാണ്ഡം
കാത്തിടുമധിപൻ സ്തുത്യർഹൻ
എല്ലാ ദേവഗണങ്ങളിലും
വല്ലഭനുന്നതനല്ലോ നീ.

നീതിയിൽ വാഴും മാനവരേ,
മോദിച്ചീടുക കർത്താവിൽ
നന്ദിയൊടാത്തിരുന്നാമത്തെ
എന്നും വാഴ്ത്തി നമിച്ചിടുവിൻ

താതനുമതുപോലാത്മജനും
റൂഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനനവരതം

(അല്ലെങ്കിൽ)

സങ്കീർത്തനം 97

കാർമ്മി : കർത്താവു ഭരണം നടത്തുന്നു, ഭൂമിയെല്ലാം ആനന്ദിക്കട്ടെ; ദീപസമൂഹങ്ങൾ സന്തോഷിക്കട്ടെ.

സമു. : ലോകരക്ഷകനായ മിശിഹായേ, നിന്റെ ആഗമനം അനുഗൃഹീതമാകുന്നു. മാലാഖമാരോടുകൂടി നിന്നെ സ്തുതിക്കുവാൻ നീ ഞങ്ങളെ യോഗ്യരാക്കി.

കാർമ്മി : ഭൂമി മുഴുവന്റെയും അധിപനായ കർത്താവിന്റെ മുമ്പിൽ മലകൾ മെഴുകുപോലെ ഉരുകുന്നു.

സമു. : ആകാശം ദൈവനീതിയെ പ്രഘോഷിക്കുന്നു. ജനപദങ്ങൾ ദിവ്യമഹത്വം ദർശിക്കുന്നു.

കാർമ്മി : എന്തെന്നാൽ നിന്റെ ന്യായവിധി മഹനീയമാകുന്നു; ഭൂമിയിൽ നീ ഉന്നതനാകുന്നു; സർവ്വദേവന്മാരെക്കാൾ ഉത്കൃഷ്ടനാകുന്നു.

- സമു. : ദൈവത്തെ സ്നേഹിക്കുന്നവർ തിന്മയെ ദേഷി
കുന്നു; ഭക്തരുടെ ജീവനെ ദൈവം പാലിക്കുന്നു.
ദുഷ്ടന്മാരിൽ നിന്ന് അവരെ രക്ഷിക്കുന്നു.
- കാർമ്മി : നീതിമാന്മാർക്ക് ഒരു പ്രകാശമുദിച്ചു;
പരമാർത്ഥഹൃദയർക്ക് ആഹ്ലാദമുണ്ടായി.
- സമു. : നീതിമാന്മാർ കർത്താവിലാനന്ദിക്കട്ടെ!
അവന്റെ വിശുദ്ധ സ്മരണയെ പുകഴ്ത്തട്ടെ.
- കാർമ്മി : പിതാവിനും പുത്രനും പരിശുദ്ധാത്മാവിനും സ്തുതി
- സമു. : ആദിമുതൽ എന്നേക്കും ആമ്മേൻ.
- കാർമ്മി : ലോകരക്ഷകനായ മിശിഹായേ, നിന്റെ ആഗമനം
അനുഗൃഹീതമാകുന്നു. മാലാഖമാരോടുകൂടി നിന്നെ
സ്തുതിക്കുവാൻ നീ ഞങ്ങളെ യോഗ്യരാക്കി.
- ശുശ്രൂ : നമുക്കു പ്രാർത്ഥിക്കാം. സമാധാനം നമ്മോടുകൂടെ

മദ്ബഹാ ഗീതം (ഓനീസാ ദ്കങ്കേ)
(coXn :]pecnbnð \n{ZbpWÀót\$...)

ഗായക I പൈതലേ, അനാദിയിലേ നിനക്കു ഞാൻ ജന്മം നല്കി
വിണ്ണിൻ മഹിമയിൽ നിന്നുലകിൽ
വന്നുപിറന്നു തിരുവചനം
ഗോചരമല്ലാത്തവനിവിടെ
മാനവരൂപം കൈക്കൊണ്ടു.
അത്യുന്നതമാം സ്വർഗ്ഗത്തിൽ
വാഴും ദൂതരോടൊത്തിവരും
സ്തുതിചെയ്തങ്ങയെ സാമോദം
വാഴ്ത്തിപ്പാടി വണങ്ങുന്നു.
ഇടയരുമൊത്തിവർ പാടുന്നു
ഭൂവിനു ശാന്തിഭവിക്കട്ടെ
കരുണ പൊഴിക്കുക ഞങ്ങളിൽ നീ
കന്യാതനയാ, നീ ശരണം.

ഗായക II സൂര്യൻ ഉണ്ടാകുന്നതുമുമ്പേ നിന്റെ നാമമുണ്ട്.
വിണ്ണിൻ മഹിമയിൽ നിന്നുലകിൽ.....

*ഗായക I എല്ലാം സൃഷ്ടിച്ച ദൈവത്തിൽ ആദിമുതലേ മറഞ്ഞി
രിക്കുന്നവൻ*

വിണ്ണിൻ മഹിമയിൽ നിന്നുലകിൽ.....

ഗായക I പിതാവിനും പുത്രനും പരിശുദ്ധാത്മാവിനും സ്തുതി.

സർവ്വചരാചര രക്ഷകനേ,
മാനവനായ് നീ കനിവോടെ
അതിനാൽ ഭൂതലമഖിലം നിൻ
മഹിമ നിറഞ്ഞുകവിഞ്ഞല്ലോ.
രക്ഷകനാഥാ, ധരണിയിതിൽ
പാവനമാം നിൻ സ്തീവായാൽ
മാനവരൊന്നായ് ചേരുകയിൽ
അജഗണമായി, തിരുസഭയായ്
വാനവഗണവും മാനവരും
ആനന്ദത്താൽ നിറയുന്നു
സൃഷ്ടികളൊന്നായ് തിരുനാമം
ഉദ്ഘോഷിപ്പൂ സ്തുതിപാടി

ഗായക II ആദിമുതൽ എന്നേക്കും, ആമ്മേൻ.

സർവ്വചരാചര രക്ഷകനേ...

‖തീയുഴൽച്ചുക്കുള്ള കുന്തുരൂക്കം ആശീർ
വദിക്കുന്നു.‖

കാർമ്മി : കർത്താവായ ദൈവമേ, അങ്ങയുടെ ഏകജാതന്റെ
തിരുപ്പിറവി ആഘോഷിക്കുന്ന ഞങ്ങൾ സമർപ്പി
ക്കുന്ന ഈ സുഗന്ധദ്രവ്യം + ആശീർവദിക്കണമേ.
അങ്ങയുടെ തിരുക്കുമാരന്റെ മനുഷ്യാവതാരഫല
ങ്ങൾ ഞങ്ങളിൽ സമൃദ്ധമാകുവാൻ കൃപ ചെയ്യണമേ.
സകലത്തിന്റെയും നാഥാ, എന്നേക്കും.

സമു. : ആമ്മേൻ.

*ശുശ്രൂഷികൾ ധൂപകലശവും കുന്തുരൂക്കവും കൊണ്ടു
വരുന്നു. കാർമ്മികൻ ധൂപകലശത്തിൽ കുന്തുരൂക്കം ഇട്ട്
താഴെ വരുന്നുപ്രാർത്ഥന താഴ്ന്ന സ്വരത്തിൽ ചൊല്ലി
ക്കൊണ്ട് ആശീർവദിക്കുന്നു.*

കാർമ്മി : പിതാവും പുത്രനും പരിശുദ്ധാത്മാവുമായ സർവ്വേശ്വര
അങ്ങയുടെ ബഹുമാനത്തിനായി ഞങ്ങൾ സമർപ്പി
ക്കുന്ന ഈ ധൂപം അങ്ങയുടെ മഹനീയത്രിത്വ
ത്തിന്റെ നാമത്തിൽ ✠ആശീർവദിക്കപ്പെടട്ടെ. ഇത്

അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ : ആമ്മേൻ.

ശുശ്രൂ : സമാധാനം നമ്മോടുകൂടെ.

കാർമ്മി : ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗ്ഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കുവാൻ ഞങ്ങൾക്ക് ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നിലകുന്ന സഭയിൽ നിരന്തരം അങ്ങയെ സ്തുതിക്കുവാനും മഹത്വപ്പെടുത്തുവാനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ, എന്നേക്കും.

സമു : ആമ്മേൻ.

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തു വശത്തുനിന്ന് ആരംഭിച്ച് മദ്ബഹ ധൂപിക്കുന്നു. മദ്ബഹയുടെ മധ്യഭാഗത്ത് എത്തുമ്പോൾ സമൂഹത്തെയും ധൂപിക്കുന്നു.

സമു : സർവ്വാധിപനാം കർത്താവേ, നിന്നെ വണങ്ങി നമിക്കുന്നു ഈശോ നാഥാ, വിനയമൊടെ നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ-
മുത്ഥാനം നീയരുളുന്നു
അക്ഷയമവനുടെയാത്മാവി-
ന്നുത്തമരക്ഷയുമേകുന്നു.

കാർമ്മി : ssZhhN\w amkw [cn\`v \½psS CSbnđ hkn`p.
സർവ്വാധിപനാം കർത്താവേ...

സമു :]nXm-hn\pw]p{X\pw]cn-ip-²m-βm-hn\pw kvXpXn.
BZn-ap-Xđ Ftó-jpw, Bt½³.

സർവ്വാധിപനാം കർത്താവേ...

ശുശ്രൂ : നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി : എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുംമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു : ആമ്മേൻ.

ശുശ്രൂ : ശബ്ദമുയർത്തിപ്പാടിടുവിൻ
സർവ്വരുമൊന്നായ് പാടിടുവിൻ
എന്നെന്നും ജീവിക്കും
സർവ്വേശ്വരനെ വാഴ്ത്തിടുവിൻ.

സമു : പരിപാവനനാം സർവ്വേശാ,
പരിപാവനനാം ബലവാനേ,
പരിപാവനനാം അമർത്യനേ,
നിൻകൃപ ഞങ്ങൾക്കേകണമേ.

കാർമ്മി :]nXm-hn\pw]p{X\pw]cn-ip-²m-βm-hn\pw kvXpXn.
പരിപാവനനാം സർവ്വേശാ...

സമു : BZn-ap-Xđ Ftó]pw Bt½³.

പരിപാവനനാം സർവ്വേശാ...

ശുശ്രൂ : നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി : വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു : ആമ്മേൻ.

ഒന്നാം വായന

സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ.
ഏശയ്യായുടെ പുസ്തകത്തിൽ നിന്നുള്ള വായന

(7:10-16; 9:1-3, 6-7)

കർത്താവ് വീണ്ടും ആഹ്വാനം ചെയ്യുന്നു: നിന്റെ ദൈവമായ കർത്താവിൽനിന്ന് ഒരടയാളം ആവശ്യപ്പെടുക; അതു പാതാളം പോലെ അഗാധമോ ആകാശംപോലെ ഉന്നതമോ ആയിരിക്കട്ടെ. ആഹ്വാനം പ്രതിവചിച്ചു: ഞാൻ അത് ആവശ്യപ്പെടുകയോ കർത്താവിനെ പരീക്ഷിക്കുകയോ ഇല്ല. അപ്പോൾ ഏശയ്യാ പറഞ്ഞു: ദാവീദിന്റെ ഭവനമേ, ശ്രദ്ധിക്കുക, മനുഷ്യരെ അസഹ്യപ്പെടുത്തുന്നതു പോരാഞ്ഞിട്ടാണോ എന്റെ ദൈവത്തിന്റെ ക്ഷമ പരീക്ഷിക്കുന്നത്? അതിനാൽ, കർത്താവു തന്നെ നിനക്ക് അടയാളം തരും. യുവതി ഗർഭം ധരിച്ച് ഒരു പുത്രനെ പ്രസവിക്കും. അവൻ ഇമ്മാനുവേൽ എന്നു വിളിക്കപ്പെടും. തിന്മതൃജിക്കാനും നന്മസ്വീകരിക്കാനും പ്രായമാകുമ്പോൾ ബാലൻ തൈരും തേനും ഭക്ഷിക്കും. നന്മതിന്മകൾ തിരിച്ചറിയാൻ ആ ബാലനു പ്രായമാകുന്നതിനുമുമ്പ് നിങ്ങൾ ഭയപ്പെടുന്ന രണ്ടു രാജാക്കന്മാരുടെയും രാജ്യങ്ങൾ നിർജനമാകും. എന്നാൽ, ദുഃഖത്തിലാണ്ടു പോയവരുടെ അന്ധകാരം നീങ്ങിപ്പോകും. ആദ്യകാലങ്ങളിൽ സെബൂലൂണിന്റെയും നാഹ്തലിയുടെയും ദേശങ്ങളെ അവിടുന്ന് നിന്ദനത്തിന് ഇരയാക്കി. എന്നാൽ, അവസാനനാളുകളിൽ സമുദ്രത്തിലേക്കുള്ള പാതയെ, ജോർദ്ദാനക്കരയുള്ള ദേശത്തെ, ജനതകളുടെ ഗലീലിയെ അവിടുന്ന് മഹത്വപൂർണ്ണമാക്കും. അന്ധകാരത്തിൽ കഴിഞ്ഞജനം മഹത്തായ ഒരു പ്രകാശം കണ്ടു; കുരിശിന്റെ ദേശത്തു വസിച്ചിരുന്നവരുടെമേൽ പ്രകാശം ഉദിച്ചു. അങ്ങ് ജനതയെ വർദ്ധിപ്പിച്ചു; അവർക്ക് അത്യധികമായ ആനന്ദം നൽകി. വിളവെടുപ്പിൽ സന്തോഷിക്കുന്നവരെപ്പോലെയും കവർച്ച വസ്തു പങ്കുവയ്ക്കുമ്പോൾ ആനന്ദിക്കുന്നവരെപ്പോലെയും അവർ അങ്ങയുടെ മുൻപിൽ ആഹ്ലാദിക്കുന്നു.

എന്തെന്നാൽ, നമുക്ക് ഒരു ശിശു ജനിച്ചിരിക്കുന്നു. നമുക്ക് ഒരു പുത്രൻ നൽകപ്പെട്ടിരിക്കുന്നു. ആധിപത്യം അവന്റെ ചുമലിലായിരിക്കും; വിസ്തൃതനീയനായ ഉപദേഷ്ടാവ്, ശക്തനായ ദൈവം, നിത്യനായ പിതാവ്, സമാധാനത്തിന്റെ രാജാവ് എന്ന് അവൻ വിളിക്കപ്പെടും. ദാവീദിന്റെ സിംഹാസനത്തിലും അവന്റെ രാജ്യത്തിലും അവന്റെ ആധിപത്യം നിസീമമാണ്; അവന്റെ സമാധാനം അനന്തവും. നീതിയിലും ധർമ്മത്തിലും എന്നേക്കും അതു സ്ഥാപിച്ചു

പരിപാലിക്കാൻതന്നെ. സൈന്യങ്ങളുടെ കർത്താവിന്റെ തീക്ഷ്ണത ഇതു നിറവേറ്റും.

സമു. : ദൈവമായ കർത്താവിനു സ്തുതി

രണ്ടാം വായന

സഹോദരരേ, നിങ്ങൾ ശ്രദ്ധയോടെ കേൾക്കുവിൻ,
മിക്കായുടെ പുസ്തകത്തിൽനിന്നുള്ള വായന

(4:1-3; 5:2-5, 8-9)

അന്തിമനാളുകളിൽ കർത്താവിന്റെ ആലയം സ്ഥിതിചെയ്യുന്ന മല ഗിരിശൃംഗങ്ങൾക്കു മുകളിൽ സ്ഥാപിക്കപ്പെടും; കുന്നുകൾക്കു മുകളിൽ ഉയർത്തപ്പെടും. ജനതകൾ അവിടേക്കു പ്രവഹിക്കും. വരുവിൻ നമ്മുടെ കർത്താവിന്റെ ഗിരിയിലേക്ക്, യാക്കോബിന്റെ ദൈവത്തിന്റെ ഭവനത്തിലേക്ക് പോകാം, അവിടുന്ന് തന്റെ മാർഗങ്ങൾ നമ്മെ പഠിപ്പിക്കും, നമുക്ക് അവിടുത്തെ വഴികളിലൂടെ നടക്കാം എന്നുപറഞ്ഞുകൊണ്ട് അനേകം ജനതകൾ വരും. സീയോ നിൽനിന്നു നിയമവും ജറൂസലേമിൽ നിന്നു കർത്താവിന്റെ വചനവും പുറപ്പെടും. അവിടുന്ന് അനേകം ജനതകൾക്കിടയിൽ ന്യായം വിധിക്കും. വിദൂരസ്ഥമായ പ്രബലരാജ്യങ്ങൾക്ക് അവിടുന്ന് വിധി യാളനായിരിക്കും. അവർ തങ്ങളുടെ വാളുകൾ കൊഴുവായും കുന്തങ്ങൾ വാക്കത്തിയായും രൂപാന്തരപ്പെടുത്തും. ജനം ജനത്തിനെ തിരേ വാളുയർത്തുകയില്ല. അവർ മേലിൽ യുദ്ധം അഭ്യസിക്കുകയില്ല.

ബേത്ലെഹെം - എഫ്രാത്താ, യൂദാഭവനങ്ങളിൽ നീ ചെറുതാണെങ്കിലും ഇസ്രായേലിനെ ഭരിക്കേണ്ടവൻ എന്നിങ്ങനെ നിന്നിൽ നിന്നു പുറപ്പെടും; അവൻ പണ്ടേ, യുഗങ്ങൾക്കുമുമ്പേ, ഉള്ളവനാണ്. അതിനാൽ, ഇറ്റാലിയോവെടുത്തവർ പ്രസവിക്കുന്നതുവരെ അവൻ അവരെ പരിത്യജിക്കും. പിന്നീട്, അവന്റെ സഹോദരരിൽ അവശേഷിക്കുന്നവർ ഇസ്രായേൽ ജനത്തിലേക്കു മടങ്ങിവരും. കർത്താവിന്റെ ശക്തിയോടെ തന്റെ ദൈവമായ കർത്താവിന്റെ മഹത്വത്തോടെ, അവൻ വന്ന് തന്റെ ആടുകളെ മേയ്ക്കും. ഭൂമിയുടെ അതിർത്തിയോളം അവൻ പ്രതാപവാനാകയാൽ അവർ സുരക്ഷിതരായി വസിക്കും. അവൻ നമ്മുടെ സമാധാനമായിരിക്കും. അസ്സീറിയ നമ്മുടെ നാട് ആക്രമിക്കുകയും നമ്മുടെ മണ്ണിൽ കാൽകുത്തുകയും ചെയ്യുമ്പോൾ നാം അവനെതിരേ ഏഴ് ഇടയന്മാരെയും എട്ടു പ്രഭുക്കന്മാരെയും അണിനിരത്തും.

യാക്കോബിന്റെ ഭവനത്തിൽ അവശേഷിക്കുന്നവർ ജനതകൾ കിടയിൽ, അനേകം ജനതകൾക്കിടയിൽ, വന്യമൃഗങ്ങൾക്കിടയിൽ, സിംഹത്തെപ്പോലെയും ആട്ടിൻപറ്റത്തിൽ യുവസിംഹത്തെപ്പോലെയും ആയിരിക്കും. അത് ചവിട്ടിമെതിച്ചും ചീന്തിക്കീറിയും നടക്കും. രക്ഷിക്കാനാകും ഉണ്ടാവുകയില്ല. പ്രതിയോഗികളുടെ മീതേ നിന്റെ കരം ഉയർന്നു നിൽക്കും. നിന്റെ സർവശത്രുക്കളും വിച്ഛേദിക്കപ്പെടും. ദൈവമായ കർത്താവ് അരുളിച്ചെയ്യുന്നു

സമു. : ദൈവമായ കർത്താവിനു സ്തുതി
 ശുശ്രൂ : പ്രകീർത്തനം ആലപിക്കുവാനായി നിങ്ങൾ എഴുന്നേൽക്കുവിൻ.

പ്രകീർത്തനം (ശുറായ)
(രീതി : അംബരമനവരതം..)

കാർമ്മി : സർവ്വചരാചരവും
 ദൈവമഹത്വത്തെ
 വാഴ്ത്തിപ്പാടുന്നു.
 ആത്മീയതയാൽ മധുരിതമാം
 ഗീതികളാലേ മിശിഹാതൻ
 തിരുജനത്തെ കീർത്തിക്കാം
 ഹല്ലേലൂയ്യാ പാടീടാം
 വാഴ്ത്തിടാം നിത്യം തിരുനാമം

ശുശ്രൂ II : തൻമഹിമാവല്ലോ
 വാനിലുമുഴിയിലും
 തിങ്ങിവിളങ്ങുന്നു.

സമു. : ആത്മീയതയാൽ മധുരിതമാം...

ശുശ്രൂ I : ജനതകളവിടുത്തെ
 മഹിമകൾ പാടുന്നു
 താണുവണങ്ങുന്നു.

സമു. : ആത്മീയതയാൽ മധുരിതമാം...

കാർമ്മി : നിത്യപിതാവിനും
 സുതനും റൂഹായ്ക്കും
 സ്തുതിയുണ്ടാകട്ടെ.

സമു. : ആത്മീയതയാൽ മധുരിതമാം...

ശുശ്രൂ II : ആദിയിലെപ്പോലെ
 ഇപ്പോഴുമെപ്പോഴും
 എന്നേക്കും ആമ്മേൻ

സമു. : ആത്മീയതയാൽ മധുരിതമാം...

ശുശ്രൂ : നമുക്കു പ്രാർത്ഥിക്കാം. സമാധാനം നമ്മോടുകൂടെ

കാർമ്മി : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമു. : ആമ്മേൻ.

ലേഖനം

സഹോദരരേ, വി. പൗലോസ് ശ്ലീഹാ
 ഗലാത്തിയക്കാർക്കെഴുതിയ ലേഖനം

3:15-4:6

സഹോദരരേ, മനുഷ്യസാധാരണമായ ഒരു ഉദാഹരണം പറഞ്ഞാൽ, ഒരുവന്റെ ഉടമ്പടി ഒരിക്കൽ സ്ഥിരീകരിച്ചതിനുശേഷം ആരും അത് അസാധുവാക്കുകയോ, അതിൽ എന്തെങ്കിലും കൂട്ടിച്ചേർക്കുകയോ ചെയ്യാറില്ല. വാഗ്ദാനങ്ങൾ ലഭിച്ചത് അബ്രാഹത്തിനും അവന്റെ സന്തതിക്കുമായിട്ടാണ്. പലരെ ഉദ്ദേശിച്ച് സന്തതികൾക്ക് എന്ന് അതിൽ പറഞ്ഞിട്ടില്ല. പ്രത്യുത ഒരുവനെ ഉദ്ദേശിച്ച് നിന്റെ സന്തതിക്ക് എന്നാണ് പറഞ്ഞിരിക്കുന്നത്. അത് ക്രിസ്തുവിനെ ഉദ്ദേശിച്ചാണ്. ഞാൻ പറയുന്നത് ഇതാണ്: നാനൂറ്റിമൂപ്പതു വർഷങ്ങൾക്കുശേഷം നിലവിൽ വന്ന നിയമം ദൈവം പണ്ടുതന്നെ സ്ഥിരീകരിച്ച ഉടമ്പടിയെ, വാഗ്ദാനത്തെ, നീക്കിക്കളയത്തക്കവിധം, അസാധുവാക്കുകയില്ല. എന്തെന്നാൽ, പാരമ്പര്യാവകാശം നിയമത്തിൽ നിന്നാണു ലഭിക്കുന്നതെങ്കിൽ അത് ഒരിക്കലും വാഗ്ദാനത്തിൽ നിന്നായിരിക്കുകയില്ല. എന്നാൽ, ദൈവം അബ്രാഹത്തിന് അതു നൽകിയതു വാഗ്ദാനം വഴിയാണ്. പിന്നെയെന്തിനാണ് നിയമം? വാഗ്ദാനം സിദ്ധിച്ചവനു സന്തതി ലഭിക്കുന്നതു

വരെ പാപങ്ങൾ നിമിത്തം നിയമം നൽകപ്പെട്ടു. ദൈവദൂതൻ മാർവഴി ഒരു മധ്യവർത്തിയിലൂടെ അതു വിളംബരം ചെയ്യപ്പെട്ടു. ഒന്നിൽക്കൂടുതൽ പേരുണ്ടെങ്കിലേ മധ്യവർത്തി വേണ്ടൂ; എന്നാൽ, ദൈവം ഏകനാണ്.

അങ്ങനെയെങ്കിൽ നിയമം ദൈവത്തിന്റെ വാഗ്ദത്തങ്ങൾക്കു വിരുദ്ധമാണോ? ഒരിക്കലുമല്ല. എന്തെന്നാൽ, ജീവദായകമായ ഒരു നിയമം നിലവിലുണ്ടായിരുന്നെങ്കിൽ നീതി തീർച്ചയായും ആ നിയമം വഴി ഉണ്ടാകുമായിരുന്നു. എന്നാൽ, യേശുക്രിസ്തുവിലുള്ള വിശ്വാസംവഴി വിശ്വാസികൾ വാഗ്ദാനം പ്രാപിക്കേണ്ടതിന് എല്ലാവരും പാപത്തിനധീനരാണെന്ന് വിശുദ്ധഗ്രന്ഥം പ്രഖ്യാപിച്ചു. വിശ്വാസം ആവിർഭവിക്കുന്നതിനു മുമ്പ് നമ്മൾ നിയമത്തിന്റെ കാവലിലായിരുന്നു. വിശ്വാസം വെളിപ്പെടുന്നതുവരെ നിയന്ത്രണാധീനരായി കഴിയുകയും ചെയ്തു. തന്നിമിത്തം നമ്മൾ വിശ്വാസത്താൽ നീതീകരിക്കപ്പെടേണ്ടതിന്, ക്രിസ്തുവിന്റെ ആഗമനം വരെ നിയമം നമ്മുടെ പാലകനായിരുന്നു. ഇപ്പോഴാകട്ടെ, വിശ്വാസം സമാഗതമായ നിലയ്ക്ക് നമ്മൾ പാലകന് അധീനരല്ല.

യേശുക്രിസ്തുവിലുള്ള വിശ്വാസം വഴി നിങ്ങളെല്ലാവരും ദൈവപുത്രന്മാരാണ്. ക്രിസ്തുവിനോട് ഐക്യപ്പെടാൻവേണ്ടി സ്നാനം സ്വീകരിച്ചിരിക്കുന്ന നിങ്ങളെല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ അടിമയെന്നോ സ്വതന്ത്രനെന്നോ പുരുഷനെന്നോ സ്ത്രീയെന്നോ വ്യത്യാസമില്ല; നിങ്ങളെല്ലാവരും യേശുക്രിസ്തുവിൽ ഒന്നാണ്. നിങ്ങൾ ക്രിസ്തുവിനുള്ളവരാണെങ്കിൽ അബ്രാഹത്തിന്റെ സന്തതികളാണ്; വാഗ്ദാനമനുസരിച്ചുള്ള അവകാശികളാണ്.

ഇതാണു ഞാൻ വിവക്ഷിക്കുന്നത്: പിന്തുടർച്ചാവകാശി വസ്തുവിന്റെ ഉടമയാണെന്നിരിക്കിലും, ബാലനായിരിക്കുന്നിടത്തോളം കാലം അടിമയിൽനിന്നു വിഭിന്നനല്ല. പിതാവ് നിശ്ചയിച്ച കാലാവധിവരെ അവൻ രക്ഷാകർത്താക്കളുടെയും കാര്യസ്ഥന്മാരുടെയും സംരക്ഷണത്തിലായിരിക്കും. നമ്മുടെ കാര്യവും ഇതുപോലെതന്നെ; നമ്മൾ ശിശുക്കളായിരുന്നപ്പോൾ പ്രകൃതിയുടെ ശക്തികൾക്ക് അടിമപ്പെട്ടിരുന്നു. എന്നാൽ, കാലസമ്പൂർണത വന്നപ്പോൾ ദൈവം തന്റെ പുത്രനെ അയച്ചു. അവൻ സ്ത്രീയിൽനിന്നു ജാതനായി; നിയമത്തിന് അധീനനായി ജനിച്ചു. അങ്ങനെ, നമ്മെ പുത്രന്മാരായി ദത്തെടുക്കേണ്ടതിന് അവൻ നിയമത്തിന് അധീനനായിക്കഴിഞ്ഞവരെ വിമുക്തരാക്കി. നിങ്ങൾ മക്കളായതുകൊണ്ട് ആബ്രാഹാ!

-പിതാവേ! എന്നു വിളിക്കുന്ന തന്റെ പുത്രന്റെ ആത്മാവിനെ ദൈവം നമ്മുടെ ഹൃദയത്തിലേക്ക് അയച്ചിരിക്കുന്നു.

സമു. : നമ്മുടെ കർത്താവായ മിശിഹായ്ക്കു സ്തുതി

കാർമ്മികൻ ധൂപകലശത്തിൽ കുന്തുരുക്കമിട്ട്, താഴെ വരുന്ന പ്രാർത്ഥന ചൊല്ലിക്കൊണ്ടു ആശീർവദിക്കുന്നു.

കാർമ്മി : എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധതൈലം പൂശിയപ്പോൾ നിന്നിൽനിന്നു പ്രസരിച്ച ഹൃദയമായ പരിമളം ഈ ധൂപത്തോടുകൂടെ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ ധൂപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ : ആമ്മേൻ.

ശുശ്രൂ : ഹല്ലേലൂയ്യാ. (3)

ഹല്ലേലൂയ്യഗീതം (സുമാറ)

(രീതി : ഹല്ലേലൂയ്യാ പാടീടുന്നേൻ...)

ഹല്ലേലൂയ്യാ പാടാമൊന്നായ്
 ഹല്ലേലൂയ്യാ ഹല്ലേലൂയ്യാ.
 കർത്താവരുൾചെയ്തെന്നോടേവം
 നീയല്ലോ മമ വത്സലപുത്രൻ
 ഞാനിന്നേകി നിനക്കായ് ജന്മം ,
 ചോദിക്കുക നീയെന്നോടെന്തും.
 ധരയുടെയതിരുകൾ നിൻ കീഴാകും
 ജനതകളഖിലം നിന്നവകാശം.
 താതനുമതുപോൽസുതനും
 പരിശുദ്ധാത്മാവിനും സ്തുതിയുയരട്ടെ.
 ആദിമുതൽക്കേയിനും നിത്യവു-
 മായി ഭവിച്ചിടട്ടെ, ആമ്മേൻ.
 ഹല്ലേലൂയ്യാ പാടാമൊന്നായ്
 ഹല്ലേലൂയ്യാ ഹല്ലേലൂയ്യാ

പ്രദക്ഷിണം വചനവേദിയിലെത്തുമ്പോൾ

ശുശ്രൂ : നമുക്കു ശ്രദ്ധാപൂർവ്വംനിന്നു പരിശുദ്ധ സുവിശേഷം ശ്രവിക്കാം.

കാർമ്മി : സമാധാനം നിങ്ങളോടുകൂടെ.

സമു. : അങ്ങയോടും അങ്ങയുടെ ആത്മാവോടുംകൂടെ.

കാർമ്മി : വി. ലൂക്കാ അറിയിച്ച നമ്മുടെ കർത്താവീശോമിശി ഹായുടെ പരിശുദ്ധ സുവിശേഷം. (2:1-10)

സമു. : നമ്മുടെ കർത്താവായ മിശിഹായ്ക്കു സ്തുതി.

അക്കാലത്ത്, ലോകമാസകലമുള്ള ജനങ്ങളുടെ പേര് എഴുതി ചേർക്കപ്പെടണം എന്ന് അഗസ്റ്റസ് സീസറിൽനിന്ന് കൽപന പുറപ്പെട്ടു. കിരീനിയോസ് സിറിയയിൽ ദേശാധിപതി ആയിരിക്കുമ്പോൾ ആദ്യത്തെ ഈ പേരെഴുത്തു നടന്നു. പേരെഴുതിക്കാനായി ഓരോരുത്തരും താന്താങ്ങളുടെ നഗരത്തിലേക്കുപോയി. ജോസഫ് ദാവീദിന്റെ കുടുംബത്തിലും വംശത്തിലും പെട്ടവനായിരുന്നതിനാൽ, പേരെഴുതിക്കാനായി ഗലീലിയിലെ പട്ടണമായ നസറത്തിൽ നിന്നു യൂദയായിൽ ദാവീദിന്റെ പട്ടണമായ ബെത്ലെഹെമിലേക്ക് ഗർഭിണിയായ ഭാര്യമറിയത്തോടുകൂടെ പോയി. അവിടെ ആയിരിക്കുമ്പോൾ അവർക്കു പ്രസവസമയമടുത്തു. അവർ തന്റെ കടിഞ്ഞൂൽപുത്രനെ പ്രസവിച്ചു. അവനെ പിള്ളക്കച്ചകൊണ്ടുപൊതിഞ്ഞ് പുൽത്തൊട്ടിയിൽ കിടത്തി. കാരണം, സത്രത്തിൽ അവർക്കു സ്ഥലം ലഭിച്ചില്ല.

ആ പ്രദേശത്തെ വയലുകളിൽ, ആടുകളെ രാത്രി കാത്തുകൊണ്ടിരുന്ന ഇടയന്മാർ ഉണ്ടായിരുന്നു. കർത്താവിന്റെ ദൂതൻ അവരുടെ അടുത്തെത്തി. കർത്താവിന്റെ മഹത്വം അവരുടെമേൽ പ്രകാശിച്ചു. അവർ വളരെ ഭയപ്പെട്ടു. ദൂതൻ അവരോടു പറഞ്ഞു: ഭയപ്പെടേണ്ടാ. ഇതാ സകല ജനത്തിനും വേണ്ടിയുള്ള വലിയ സന്തോഷത്തിന്റെ സന്ദർഭം ഞാൻ നിങ്ങളെ അറിയിക്കുന്നു.

സമു. : നമ്മുടെ കർത്താവായ മിശിഹായ്ക്കു സ്തുതി

കാർമ്മികൻ സുവിശേഷം വായിച്ചതിനുശേഷം, ഉണ്ണീശോയുടെ രൂപത്തിന്റെ വിരി നീക്കുന്നു. തത്സമയം മണിയടിക്കുന്നു. സമൂഹം താഴെക്കാണുന്ന ഗീതം ആലപിക്കുന്നു. ഗീതാലാപനസമയത്ത് കാർമ്മികൻ ഉണ്ണീയിശോയുടെ രൂപം ധൂപിക്കുന്നു.

ഗീതം

(രീതി : പുലരിയിൽ നിദ്രയുണർന്നങ്ങേ....)

ആട്ടിടയന്മാർ മൊഴിയുകയായ്:
പോകാം ബെന്സേം നഗരത്തിൽ
കാണാം, വാനവദൂതന്മാർ
ചൊന്ന മഹാത്മ്യമിന്നവിടെ.

പോകുകയായവരതിവേഗം
കണ്ടു ദൈവകുമാരകനെ
കേവലമൊരു ചെറുപുൽക്കുട്ടിൽ;
ജനനിയുമരികിൽ യൗസേപ്പും.

അറിയിക്കുകയായവരെല്ലാം
അദ്ഭുതസംഭവമൊന്നൊന്നായ്
അഖിലരെയും, സ്തുതിഗീതികളാൽ
അതുലമഹേശനെ വാഴ്ത്തുകയായ്.

ഏറ്റുപറഞ്ഞു നമിക്കുന്നു
ഞങ്ങൾ മിശിഹാ കർത്താവേ,
ദൈവികസത്തയുമതുപോലെ
മാനുഷസത്തയുമൊത്തങ്ങിൽ.

ഗീതാലാപനത്തിനുശേഷം കാർമ്മികനോ ശുശ്രൂഷിയോ താഴെക്കാണുന്ന വിജ്ഞാപനം നടത്തുന്നു.

വിജ്ഞാപനം : അന്ധകാരത്തിൽ വസിച്ചിരുന്ന മനുഷ്യർക്ക് പ്രകാശമായിട്ടാണ് മിശിഹാ ലോകത്തിൽ അവതരിച്ചത്. പഴയ നിയമത്തിൽ എഴുതിയ മുഴ്പ്പടർപ്പിൽ പ്രത്യക്ഷനായി ദൈവം മോശയെ വിമോചനത്തിന്റെ സന്ദർഭം അറിയിച്ചു. രക്ഷകന്റെ ആഗമനം എല്ലാ ബന്ധനങ്ങളിൽ നിന്നും മനുഷ്യവംശത്തെ മോചിപ്പിക്കുന്നതിനുവേണ്ടി യായിരുന്നു. മനുഷ്യരെ തമ്മിൽത്തമ്മിലും ദൈവവുമായും അനുരഞ്ജിപ്പിക്കുന്ന മധ്യസ്ഥനാണ് മിശിഹാ. പാപാന്ധകാരത്തെ ഇല്ലാതാക്കുന്ന പ്രകാശമായിട്ടാണ് അവിടുന്ന് ബെത്ലെഹെമിൽ ജനിച്ചതെന്ന സത്യമാണ് തീയ്യൂഴൽച്ച ശുശ്രൂഷയിലൂടെ സഭനമ്മ അനുസ്മരിപ്പിക്കുന്നത്. നമുക്ക് തീയ്യൂഴൽച്ചയ്ക്കായി സജ്ജമാക്കിയിരിക്കുന്ന സ്ഥലത്തേക്കു പോകാം.

വിജ്ഞാപനത്തിനുശേഷം കാർമ്മികൻ ഉണ്ണീയിശോയുടെ രൂപം വഹിച്ചുകൊണ്ട് തീയ്യൂഴൽച്ചയ്ക്കായി ഒരുക്കിയിരിക്കുന്ന സ്ഥലത്തേക്കു പോകുന്നു. തത്സമയം താഴെ

കോണുന്ന ഗീതം ആലപിക്കുന്നു. എല്ലാവരും ദേവാലയത്തിൽ നിന്ന് പുറത്തേക്കിറങ്ങുന്നു.

തീയ്യഴൽച്ചയ്ക്കായി പോകുമ്പോൾ ആലപിക്കാവുന്ന ഗീതം

(രീതി : അവനീപതിയാം...)

ആരാധിക്കാം ദൈവകുമാരാ,
ആദിപിതാവിൻ വത്സലപുത്രാ!

ആദിമുതൽക്കേ വിനയാനിതനായ്
തന്നിൽ മറഞ്ഞു വസിച്ചൊരു നാഥാ!

താതനുസമനും തന്നുടെ സത്താ-
ച്ഛായയുമാകും ദൈവകുമാരാ,
വാഴ്ത്താമങ്ങളെ നിത്യം താവക
സ്നേഹമഹത്താം കീർത്തിച്ചീടാം.

തിരുവചനം നീ ദാസനുസമനായ്
ശൂന്യതയാക്കീ സ്വയമേമന്നിൽ!

തനയൻവഴിയായ് നമ്മോടെന്നും
സംഭാഷിക്കും താതനെ വാഴ്ത്താം.

ഇടയരൊടൊപ്പം ഞങ്ങളുമങ്ങേ
ദർശിക്കട്ടെ കാലിക്കൂട്ടിൽ

ജ്ഞാനികളൊപ്പം ഞങ്ങളുമങ്ങേ-
ക്കർപ്പിക്കട്ടെ കാഴ്ചകളെല്ലാം.

(അല്ലെങ്കിൽ)

(രീതി : പുലരിയിൽ നിദ്ര...)

ആരാധിക്കാം സന്നിധിയിൽ
ആദിപിതാവിൻ പ്രിയസുനോ,
താതനിലങ്ങു വസിച്ചല്ലോ
ആദിമുതൽക്കേ വിനയമൊടേ.

താതനു സമനാണങ്ങെന്നും
സത്തയിലൊന്നാണതുപോലെ,
വാഴ്ത്താമങ്ങളെ സാമോദം
സ്നേഹമഹത്താം കീർത്തിക്കാം.

ദാസനു സമനായ്ത്തീർന്നു നീ
മാനവരുപമെടുക്കുകയാൽ,

പുത്രൻ വഴിയായ് ഭാഷിപ്പു
നരരോടെന്നും സകലേശൻ.

ഇടയരോടൊപ്പം പുൽക്കൂടിലിൽ
ഞങ്ങളുമങ്ങളെ വാഴ്ത്തട്ടെ
ജ്ഞാനികളൊപ്പം കാൽത്താരിൽ
തിരുമുൽക്കാഴ്ചയണയ്ക്കട്ടെ.

തീയ്യഴൽച്ചയ്ക്കായ് ഒരുക്കിയിരിക്കുന്ന സ്ഥലത്തിനു സമീപം എത്തിയതിനുശേഷം കാർമ്മികൻ പ്രാർത്ഥിക്കുന്നു.

കാർമ്മി : എരിയുന്ന മുൾപ്പടർപ്പിൽ മോശയ്ക്കു പ്രത്യക്ഷനായ ദൈവമേ, പാപമാലിന്യങ്ങളിൽനിന്ന് ഞങ്ങളെ ശുദ്ധീകരിക്കണമേ. കാലത്തിന്റെ പൂർണ്ണതയിൽ, ലോകത്തിന്റെ പ്രകാശമായി കന്യകയിൽനിന്ന് ജാതനായ അങ്ങയുടെ തിരുക്കുമാരന്റെ ജനനത്തിരുന്നാളിൽ സന്തോഷിക്കുന്ന ഞങ്ങളെ പ്രകാശത്തിന്റെ മാർഗ്ഗത്തിലൂടെ നയിക്കണമേ. നിത്യപ്രകാശമായ അങ്ങയുടെ പ്രമാണങ്ങളിൽ വ്യാപരിക്കുവാനും ഭൂമിയുടെ ഉപ്പും ലോകത്തിന്റെ പ്രകാശവുമായി ജീവിക്കുവാനും ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

സമു. : ആമ്മേൻ.
തുടർന്ന് കാർമ്മികൻ കുഴിയുടെ മൂന്നു കോണുകളിലും തീ കൊളുത്തുന്നു. തീ കൊളുത്തുന്ന ഓരോപ്രാവശ്യവും “അത്യുന്നതമാം സ്വർല്ലോകത്തിൽ സർവ്വേശനു സ്തുതിഗീതം” എന്നു പാടുന്നു. സമൂഹം “ഭൂമിയിലെങ്ങും മർത്യനു ശാന്തി, പ്രത്യാശയുമെന്നേക്കും” എന്നും പാടുന്നു.

കാർമ്മി : (ആശീർവദിച്ച കുന്തുരുക്കത്തിന്റെ ഏതാനും തരികൾ തീയിൽ ഇട്ടുകൊണ്ട് ചൊല്ലുന്നു) കർത്താവായ മിശിഹായേ, ഞങ്ങൾ സമർപ്പിക്കുന്ന ഈ ധൂപം നിന്റെ പക്കലേക്കുയരട്ടെ. ഇതു നിന്നിൽനിന്ന് കൃപയും അനുഗ്രഹവും സമൃദ്ധമായി ലഭിക്കുവാൻ ഞങ്ങൾക്കു കാരണമാകുകയും ചെയ്യട്ടെ.

സമു. : ആമ്മേൻ.

കാർമ്മികൻ ഉണ്ണിയീശോയുടെ രൂപം വഹിച്ചുകൊണ്ട് കുഴിയെ മൂന്നു പ്രാവശ്യം വലം വയ്ക്കുന്നു. തുടർന്ന് ശുശ്രൂഷികളും ജനങ്ങളും കുന്തുരൂക്കം തീയിലിടുന്നു.

തീയുഴൽച്ച നടത്തുന്നില്ലെങ്കിൽ, ഉണ്ണിയീശോയുടെ രൂപം വഹിച്ചുകൊണ്ട് ദേവാലയത്തിൽ നിന്ന് പ്രദക്ഷിണം ആരംഭിക്കുന്നതിനുമുമ്പായി “അത്യുന്നതമാം സ്വർലോകത്തിൽ...” പ്രത്യുത്തരത്തോടുകൂടി മൂന്നു പ്രാവശ്യം പാടുന്നു.

എല്ലാവരും ദേവാലയത്തിനു ചുറ്റും പ്രദക്ഷിണമായി നീങ്ങി ദേവാലയത്തിൽ പ്രവേശിക്കുന്നു. പ്രദക്ഷിണത്തിന്റെ അവസാനം ഉണ്ണിയീശോയുടെ രൂപം കാർമ്മികൻ പുല്ക്കൂട്ടിൽ സ്ഥാപിക്കുന്നു.

കാർമ്മികൻ ഉണ്ണിയീശോയുടെ രൂപം ധൂപിക്കുന്നു.

അല്ലെങ്കിൽ,

┌ ദീപ, ധൂപ, പുഷ്പാർച്ചനകൾ നടത്തുന്നു. ഈ സമയത്തു പാടാവുന്ന ഗീതം

ആരതിയേകി നമിക്കുന്നു നായകാ,
ദീപവും ധൂപവും പുഷ്പവും വച്ചു ഞാൻ.

വന്നു വസിക്കേണമെന്നുള്ളിലീശ്വരാ,
എന്നുടെ ജീവന്റെ ജീവനായെൻ പ്രഭോ.

ആത്മശരീരവും സിദ്ധികളൊക്കെയും
ആത്മനാഥാ, നിനക്കർപ്പണം ചെയ്തു ഞാൻ.

സൃഷ്ടിതൻ ചൈതന്യമായ് വിളങ്ങും പ്രഭോ,
നിൻ പ്രഭയെന്നിൽ നിറയ്ക്കുക ചിന്മയാ.

തുടർന്ന്, കാർമ്മികനും ശുശ്രൂഷികളും വചനവേദിയിലേക്കു പോകുന്നു.

ഉണ്ണിയീശോയുടെ രൂപം വഹിച്ചുകൊണ്ടുള്ള പ്രദക്ഷിണ സമയത്ത് പാടാവുന്ന ഗീതങ്ങൾ

(1)

ഉണ്ണി പിറന്നു ബെസ്സഹമിൽ
വന്ദനമരുളാൻ വന്നിടുവിൻ
നിർമ്മമോദമലിഞ്ഞൊഴുകും
മംഗളഗാനം പാടിടുവിൻ.

ഉണ്ണി പിറന്നു...

പാതിരാവിൻ പനിനീരിൽ
പൂനിലാവിൻ പുഞ്ചിരിയിൽ
നീലവാനിലെ സുരദീപം
താണിറങ്ങി വരുന്നുലകിൽ.

ഉണ്ണി പിറന്നു...

വിണ്ണിലീശനു കീർത്തനവും
മന്നിൽ മാനവനാശകളും
നേർന്നു വാനവദൂതന്മാർ
ചേർന്നു ഗീതികൾ പാടുന്നു.

ഉണ്ണി പിറന്നു...

നവ്യതാരമുദിക്കുന്നു
നവ്യകാന്തി പരക്കുന്നു
നാഥനർച്ചന ചെയ്തിടുവാൻ
നാടുവഴികളണയുന്നു

ഉണ്ണി പിറന്നു...

ആർത്തരായ് നരരക്ഷകനെ
കാത്തുകാത്തു കഴിക്കുമ്പോൾ
പാർത്തലത്തിനു പൂംപുളകം
ചാർത്തിയെത്തിയ സന്ദേശം

ഉണ്ണി പിറന്നു...

(2)

മാനവനായൊരു ദൈവകുമാരനെ
വാഴ്ത്തിപ്പാടുക നാമൊന്നായ്
വിണ്ണിൽനിന്നീ മണ്ണിൽ വന്നോ-
രുണ്ണിയെ വാഴ്ത്തുക നാമൊന്നായ്.

വാനിൽനിന്നൊരു മാലാഖ
മറിയാംബിക തൻ സന്നിധിയിൽ
വിനയമൊടെത്തിയുണർത്തിച്ചു
ദൈവത്തിൽ തിരുസന്ദേശം.

മാനവനായൊരു...

മറിയത്തിൻ തിരുവുദരത്തിൽ
പരമോന്നതനനുരൂപായി
മൃതിയുടെ നിഴലിലമർന്നോർക്കായ്
പുതിയൊരു ദീപ്തി പരന്നൊഴുകി.

മാനവനായൊരു...

പ്രസംഗം

പ്രഘോഷണപ്രാർത്ഥനകൾ (കാരോസുസാ)

- ശുശ്രൂ. : നമുക്കെല്ലാവർക്കും സന്തോഷത്തോടും ഭക്തിയോടും കൂടെ നിന്ന് മനുഷ്യനായി പിറന്ന മിശിഹായെ ധ്യാനിച്ചു കൊണ്ട് “ഞങ്ങൾ അങ്ങയെ സ്തുതിക്കുന്നു” എന്ന് ഏറ്റുപറയാം.
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : വിനീതരായ ആട്ടിടയന്മാരെയും വിജ്ഞാനികളായ ശാസ്ത്രജ്ഞരെയും ദിവ്യശിശുവിന്റെ സവിധത്തിലേക്കു നയിച്ച ദൈവമേ,
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : തന്റെ തിരുക്കുമാരന്റെ മനുഷ്യാവതാരം വഴി എളിയ യുടെയും ദാരിദ്ര്യത്തിന്റെയും മാതൃക കാട്ടുകയും സമാധാനവും പ്രത്യാശയും നൽകി ലോകത്തെ അനുഗ്രഹിക്കുകയും ചെയ്ത ദൈവമേ,
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : പാപം മൂലം അടയ്ക്കപ്പെട്ട പൗദീസായുടെ വാതിൽ തുറന്നു തരുന്നതിനും മനുഷ്യശരീരമെടുത്ത് ഞങ്ങളുടെ പാപങ്ങൾക്ക് പരിഹാരം ചെയ്യുന്നതിനും അങ്ങയുടെ പ്രിയസുതനെ അയച്ച ദൈവമേ,
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : തന്റെ ഏകജാതനിൽ വിശ്വസിക്കുന്ന ഏവരും നശിച്ചു പോകാതെ അവർക്കു നിത്യജീവനുണ്ടാകേണ്ടതിന് അവനെ നൽകുവാൻ തക്കവിധം ലോകത്തെ അത്ര മാത്രം സ്നേഹിച്ച ദൈവമേ,
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : ദാസന്റെ വേഷംധരിച്ചു കാലിത്തൊഴുത്തിൽ പിറന്ന ദിവ്യസുതൻവഴി പതിതരെയും പാവപ്പെട്ടവരെയും തന്നിലേക്കടുപ്പിച്ച ദൈവമേ,
- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : മനുഷ്യാവതാരംവഴി ഞങ്ങളുടെ നിത്യപുരോഹിതനായ മിശിഹായേ, ഞങ്ങളുടെ പരിശുദ്ധപിതാവും

മാർ (പേർ) പാപ്പായെയും, ഞങ്ങളുടെ സഭയുടെ പിതാവും തലവനുമായ മേജർ ആർച്ച്ബിഷപ്പ് മാർ (പേർ) മെത്രാപ്പോലീത്തയെയും ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും ഞങ്ങളുടെ പിതാവും രൂപതാധ്യക്ഷനുമായ മാർ (പേർ) മെത്രാപ്പോലീത്തയെയും (മെത്രാനെയും) മറ്റൊരാളെ മെത്രാന്മാരെയും ആത്മീയ നന്മകൾ നൽകി അനുഗ്രഹിക്കുന്ന ദൈവമേ,

- സമു. : ഞങ്ങൾ അങ്ങയെ സ്തുതിക്കുന്നു.
- ശുശ്രൂ. : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.
- സമു. : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.
- കാർമ്മി. : കർത്താവായ ദൈവമേ, ദൈവികജീവനിൽ പങ്കുകാരാകുവാൻ അങ്ങയുടെ തിരുക്കുമാരനെ ഞങ്ങൾക്കു നൽകിയതിന് അങ്ങേക്കു ഞങ്ങൾ നന്ദി പറയുന്നു. നിത്യകന്യകയായ മറിയത്തോടും നീതിമാനായ യൗസേപ്പിനോടും വിനീതരായ ആട്ടിടയന്മാരോടും കൂടി ഞങ്ങളും ദിവ്യപൈതലിനെ സ്വീകരിച്ച് ആരാധിക്കുന്നു. ദൈവമക്കൾക്ക് ഉചിതമായ ജീവിതം നയിക്കുവാൻ ഞങ്ങളെ സഹായിക്കണമേ. മനുഷ്യാവതാരത്താൽ ധന്യരായ ഞങ്ങളുടെ ചിന്തയിലും പ്രവൃത്തിയിലും മിശിഹാ അവതീർണ്ണനാകുവാൻ അനുഗ്രഹിക്കുകയും ചെയ്യണമേ. സകലത്തിന്റെയും നാഥാ, എന്നേക്കും.
- സമു. : ആമ്മേൻ
- ശുശ്രൂ. : കർത്താവേ, ആശീർവദിക്കണമേ. സഹോദരരേ, നിങ്ങൾക്കെവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യുവിൻ.

എല്ലാവരും തല കുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പുപ്രാർത്ഥന താഴ്ന്നസ്വരത്തിൽ ചൊല്ലുന്നു.

കാർമ്മി : കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർത്ഥ പൗരോഹിത്യത്തിന്റെ പദവികൾ കൈവയ്പുവഴി നൽകപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ നിസ്സാരവും ബലഹീനരുമായ ഞങ്ങളെ അങ്ങു കാരുണ്യം തിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുംമേൽ ഉണ്ടാകുമാറാകട്ടെ.

കാർമ്മി : കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് അങ്ങയെ ഞങ്ങളുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എനേക്കും.

സമു : ആമ്മേൻ.

ശുശ്രൂ : മാമ്മോദീസ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടുംകൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ. |

ദിവ്യരഹസ്യഗീതം (ഓനീസാ ദ്റാസേ)
(രീതി : മിശിഹാ കർത്താവിൻ തിരുമെയ്...)

കർത്താവിനു പുതിയ കീർത്തനം പാടുവിൻ.

ദിവ്യമഹത്ത്വത്താൽ
കതിരുകൾ നിറയുകയാൽ
ലോകം പ്രഭായാർന്നു
രാജാവാകും ദൈവസുതൻ
പാരിൽ വന്നു പിറന്നപ്പോൾ
മോദം ഭൂവിൽ തിരതല്ലീ
വാനവവൃന്ദം സ്തുതി പാടി
നവശാന്തി ചുറ്റും ചിരകാർന്നു.

ഭൂമിയും അതിലെ നിവാസികളും.

മാനവരൂപത്തിൽ
വന്നുപിറന്നല്ലോ
ദൈവത്തിൻ തനയൻ
ഉന്നതവീഥിയിൽ സ്തുതിഗീതം
നിത്യപിതാവിനു ചിരകാലം
ജനതകളെല്ലാം വാഴ്ത്തുന്നു
കീർത്തനഗീതം പാടുന്നു
മോദമോദേ മന്നിൽ കൃപയാകാൻ.

(അല്ലെങ്കിൽ)

കർത്താവിനു പുതിയ കീർത്തനം പാടുവിൻ.

കർത്താവിന്റെ മഹത്വം അവരുടെമേൽ പ്രകാശിച്ചു. രാജാവായ മിശിഹായുടെ ജനനത്തിൽ ലോകം മുഴുവൻ സന്തോഷം കൊണ്ടു നിറഞ്ഞിരിക്കുന്നു. സ്വർഗ്ഗീയ സൈന്യങ്ങളും മാലാഖമാരുടെ വൃന്ദങ്ങളും നമ്മോടൊത്ത് ഇപ്പോൾ ഉദ്ഘോഷിക്കുന്നു; “അത്യുന്നതങ്ങളിൽ ദൈവത്തിന് സ്തുതി. ഭൂമിയിൽ സമാധാനവും ശാന്തിയും”. എന്തെന്നാൽ ദൈവത്തിന്റെ ഏകജാതൻ നമുക്കായി ശരീരത്തിൽ പ്രത്യക്ഷപ്പെട്ടിരിക്കുന്നു. ജനതകളുടെയിടയിൽ അവന്റെ ശക്തി പ്രഘോഷിക്കപ്പെട്ടു.

ഭൂമിയും അതിലെ നിവാസികളും.

കർത്താവിന്റെ മഹത്വം അവരുടെമേൽ..

ഭൂമി മുഴുവൻ സന്തോഷംകൊണ്ടു നിറഞ്ഞിരിക്കുന്നു.

കർത്താവിന്റെ മഹത്വം അവരുടെമേൽ...

പ്രത്യേകഗീതം (ദ്ഹീലത്ത്)

(രീതി : ഹല്ലേലൂയ്യ പാടീടുനേൻ...)

ഉന്നതനാകും ദൈവപിതാവേ

മഹിതം താവകപാവനഗേഹം

കീർത്തിതമങ്ങേ പുജിതനാമം

കർത്താവേ, നീ വാഴും ഭവനം.

അനുഗീതം (ദ്ഹീലത്തിന്റെ)

(രീതി : ഹല്ലേലൂയ്യ പാടീടുനേൻ...)

കർത്താവന്നുമൊഴിഞ്ഞു, നീയെൻ
പ്രിയനാം, നിന്നെ ജനിപ്പിച്ചു ഞാൻ

ഹല്ലേലൂയ്യ ഉന്നതനാകും
ദൈവം നിത്യമഹത്വമെഴുന്നേൻ
വാഴ്ത്തുകയായി രാജകുമാരികൾ
ദന്തമനോഹരമേടകൾ തോറും.

വാനവദ്യുതനെടുത്തൊരു ചെങ്കന-
ലേശയ്യായുടെ ദർശനമതുപോൽ.

ഇന്നതു വൈദികശ്രേഷ്ഠനെടുപ്പു
തന്നുടെ കൈകളിലാദരപൂർവ്വം

ഹല്ലേലൂയ്യ ഉന്നതനാകും
ദൈവം നിത്യമഹത്വമെഴുന്നേൻ

(അല്ലെങ്കിൽ)

പ്രത്യേകഗീതം (ദ്ഹീലത്ത്)

ഉന്നതനായ ദൈവമേ, എന്നുമെന്നേക്കും നിന്റെ വിശുദ്ധ
സ്ഥലത്ത് നീ മഹത്വപൂർണ്ണനാകുന്നു. കർത്താവിന്റെ
മഹത്വം അവന്റെ വാസസ്ഥലത്ത് വാഴ്ത്തപ്പെട്ടതാകുന്നു.

അനുഗീതം (ദ്ഹീലത്തിന്റെ)

കർത്താവ് എന്നോടു പറഞ്ഞു: “നീ എന്റെ പുത്രനാ
കുന്നു. ഇന്ന് നിന്നെ ജനിപ്പിച്ചിരിക്കുന്നു”. ഹല്ലേലൂയ്യ,
ഹല്ലേലൂയ്യ.

ഉന്നതനായ ദൈവമേ, എന്നുമെന്നേക്കും നിന്റെ വിശുദ്ധ
സ്ഥലത്ത് നീ മഹത്വപൂർണ്ണനാകുന്നു. കർത്താവിന്റെ
മഹത്വം അവന്റെ വാസസ്ഥലത്ത് വാഴ്ത്തപ്പെട്ടതാകുന്നു.

ദന്തഗോപുരങ്ങളിൽ നിന്ന് രാജപുത്രിമാർ മഹത്വപൂർവ്വം
നിന്നെ സ്തുതിക്കുന്നു. ഹല്ലേലൂയ്യ, ഹല്ലേലൂയ്യ.

ഉന്നതനായ ദൈവമേ, എന്നുമെന്നേക്കും നിന്റെ വിശുദ്ധ
സ്ഥലത്ത് നീ മഹത്വപൂർണ്ണനാകുന്നു. കർത്താവിന്റെ
മഹത്വം അവന്റെ വാസസ്ഥലത്ത് വാഴ്ത്തപ്പെട്ടതാകുന്നു.

ഏഴയ്യാ പ്രവാചകൻ കണ്ടതും മാലാഖ കൊടിലുകൊണ്ട്
എടുത്തതുമായ തീക്കട്ട ഇതാ പുരോഹിതന്മാർ വിശുദ്ധ
സ്ഥലത്ത് തങ്ങളുടെ കരങ്ങളിൽ സംവഹിക്കുന്നു.
ഹല്ലേലൂയ്യ, ഹല്ലേലൂയ്യ.

ദിവ്യകാരൂണ്യഗീതം (ഓനീസാ ദ് വേമ്മ)

(രീതി : ഹല്ലേലൂയ്യ പാടീടുനേൻ...)

സമു. : വരുവിൻ നിത്യ നിഗൂഢരഹസ്യം
കൈക്കൊള്ളാമതി നിർമ്മലരായ് നാം
പാപവിമോചക ഭോജ്യമതൊന്നും
ഹല്ലേലൂയ്യ, ഹല്ലേലൂയ്യ.

(അല്ലെങ്കിൽ)

സമു. : നിഗൂഢമായിരുന്നതും പാപവിമോചനത്തിനായി
നമുക്കുവേണ്ടി നൽകപ്പെട്ടതുമായ രഹസ്യം ഇതാ.
ആത്മശരീരവിശുദ്ധിയോടെ നമുക്കിതിനെ സമീ
പിക്കാം. ഹല്ലേലൂയ്യ, ഹല്ലേലൂയ്യ.

അനുഗീതം (ഓനീസാ ദ് വാത്തേ)

(രീതി : ഹല്ലേലൂയ്യ പാടീടുനേൻ...)

ശുശ്രൂ. : കന്യകനൽകീ പുത്രനുജനം
എമ്മാനുവേലായ്ത്തീർന്നവനിവിടെ

എന്തെന്നാൽ തിരുരക്ഷകനല്ലോ
ജാതൻ വരുവിൻ, ഹല്ലേലൂയ്യാ,

(അല്ലെങ്കിൽ)

ശുശ്രൂ. : ഇതാ, കന്യക ഗർഭം ധരിച്ച് ഒരു പുത്രനെ പ്രസവിക്കും. അവന്റെ നാമം “എമ്മാനുവേൽ” എന്നായിരിക്കും. എന്തെന്നാൽ, ഇന്നു നിങ്ങൾക്കായി ഒരു രക്ഷകൻ, കർത്താവായ മിശിഹാ, പിറന്നിരിക്കുന്നു.

ദിവ്യകാര്യം സവീകരണഗീതം

(വിശുദ്ധ കുർബാന സവീകരണസമയത്ത് പാടാവുന്നതാണ്.)

(രീതി : ഹല്ലേലൂയ്യാ പാടീടുന്നേൻ...)

തിരുജനനത്താൽ സൃഷ്ടികളെല്ലാം
ധന്യതനേടി, യനുഗ്രഹമാർന്നു.

നിത്യപിതാവിനു സ്തോത്രം പാടാൻ
നിരയായ് ഞങ്ങൾ വന്നേണയുന്നു.

വാനവദൂതർ പാടും സ്തുതികൾ
വിണ്ടലമെങ്ങും കേൾക്കുകയല്ലോ.

കർത്താവേ, നീ സ്വർഗ്ഗവുമായി
ഭൂമിയെ ശാന്തിയിലൊന്നാക്കുന്നു.

കണ്ണുകൾ കണ്ടു, സ്ഫുടമായ് നാമനെ
വാനവദൂതർ വാഴ്ത്തിനമിപ്പു.

താവക പീഡാസഹനം പാവന-
മോർമ്മിപ്പിപ്പു ദിവ്യശരീരം.

അത്ഭുതകരമാം സംഭവനിരകൾ
തിരുജനനത്തിൽ കാണു ഞങ്ങൾ.

ഉന്നതവീഥിയിൽ ശാന്തി ജഗത്തിൽ
ഉത്തമമർത്യർക്കെല്ലാം മോദം.

അനുരഞ്ജിതമായ് നിന്നിൾധരയും
സ്വർഗവുമൊരുപോൽ തിരുജനനത്താൽ.

കൃതജ്ഞതാപ്രാർത്ഥനകൾ

കാർമ്മി. : കർത്താവായ ദൈവമേ, സകല മനുഷ്യസങ്കല്പങ്ങൾക്കും അതീതമായി ദൈവപുത്രനായ മിശിഹാ ഒരു ശിശുവായി പുല്തൊട്ടിയിൽ പിറന്നുവല്ലോ. ഞങ്ങൾ അർപ്പിച്ച ഈ ബലിയിൽ അവിടുന്ന് സ്വയം

മറച്ച്, അപ്പത്തിന്റെയും വീഞ്ഞിന്റെയും സാദൃശ്യത്തിൽ തന്നെത്തന്നെ നല്കിയതിനെ ഓർത്ത് ഞങ്ങൾ നന്ദി പറയുന്നു. എളിയ സാഹചര്യങ്ങളിൽപ്പോലും അങ്ങയുടെ സാന്നിധ്യം അന്വേഷിക്കുവാനും വിവേചിച്ചറിയാനുമുള്ള ഉൾക്കാഴ്ച ഞങ്ങൾക്കു പ്രദാനം ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്നേക്കും.

സമു. : ആമ്മേൻ. കർത്താവേ, ആശീർവദിക്കണമേ.

കാർമ്മി. : കർത്താവായ മിശിഹായേ, മനുഷ്യാവതാരംവഴി മനുഷ്യവർഗത്തെ ആനന്ദിപ്പിച്ചതിന് നിനക്കു ഞങ്ങൾ നന്ദി പറയുന്നു. തിരുപ്പിറവിയുടെ സദാർത്ഥ കേട്ട് ആനന്ദിക്കുവാനും അത് അറിയിക്കുവാനും എളിയവരായ ആട്ടിടയന്മാരെ നീ അനുഗ്രഹിച്ചുവല്ലോ. ഈ സദാർത്ഥ ആഴത്തിൽ ഉൾക്കൊണ്ട് ലോകത്തെ അറിയിക്കുവാൻ ഞങ്ങൾക്ക് അനുഗ്രഹം നല്കണമേ. സ്വർഗീയഗണങ്ങളോടു ചേർന്ന് ‘അത്യുന്നതങ്ങളിൽ ദൈവത്തിനു സ്തുതി’ എന്ന് നിരന്തരം പാടി സ്തുതിക്കുവാൻ ഞങ്ങൾക്കിടയാകട്ടെ. സകലത്തിന്റെയും നാഥാ, എന്നേക്കും.

സമു. : ആമ്മേൻ

സമാപനാശീർവാദം

(രീതി : കർത്താവാം മിശിഹാവഴിയായ്...)

പൂർവപിതാക്കൾക്കരുളുകയായ്
വിവിധതരത്തിൽ, കാലത്തിൽ
പ്രവചനമഖിലം, സമയത്തിൻ
തികവിൽ തിരുസുതനാഗതനായ്.

പാപത്തിൻമതിൽ നീക്കുകയും
പരമാനന്ദം നല്കുകയും
കനിവൊടു ചെയ്തതിനാദരവായ്
കരുണാരുപനെ വാഴ്ത്തീടാം

ഇന്നീ ബലിയിലണഞ്ഞീടാൻ
കഴിയാത്തവരിൽ കർത്താവിൻ
കൃപയുണ്ടാകണമെന്നാളും
ദിവ്യാനുഗ്രഹമതുപോലെ

പരിപാവനമീയാഗത്തിൽ
പങ്കാളികളായ തീർന്നവരിൽ
തിരുജനനം വരമരുളട്ടെ +
ഇപ്പൊഴുംമെപ്പൊഴുംമന്നേക്കും

സമു. : ആമ്മേൻ

(അല്ലെങ്കിൽ)

കാർമ്മി. : പൂർവകാലങ്ങളിൽ പ്രവാചകന്മാർവഴി വിവിധഘട്ടങ്ങളിലും വിവിധരീതികളിലും നമ്മുടെ പിതാക്കന്മാരോടു സംസാരിക്കുകയും, സമയത്തിന്റെ പൂർണ്ണതയിൽ തന്റെ പുത്രനെ അയയ്ക്കുകയും ചെയ്ത ദൈവം വാഴ്ത്തപ്പെട്ടവനാകട്ടെ. പാപത്തിന്റെ ദാസ്യത്തിൽനിന്നു മോചിപ്പിച്ച് ആന്തരികമായ ആനന്ദവും സമാധാനവും ഈ തിരുനാളിൽ ഞങ്ങൾക്കു നൽകിയ കർത്താവേ, അങ്ങയെ ഞങ്ങൾ ആരാധിക്കുന്നു. അങ്ങയുടെ സമാധാനം ഞങ്ങളിൽ ശാശ്വതമായി നിലനിർത്തണമേ. സഹോദരരേ, ഈ തിരുക്കർമ്മങ്ങളിൽ പങ്കെടുത്ത നിങ്ങൾ ഓരോരുത്തരിലും ഇതിൽ പങ്കെടുക്കാൻ സാധിക്കാത്ത നിങ്ങളുടെ പ്രിയപ്പെട്ടവരിലും കർത്താവിന്റെ കൃപയും അനുഗ്രഹവും സമൃദ്ധമായി ഉണ്ടാകുമാറാകട്ടെ. സകല ജനങ്ങൾക്കും വേണ്ടിയുള്ള വലിയ സന്തോഷത്തിന്റെ സദാർത്ഥ നിങ്ങൾക്കും കർത്താവിനെ അറിയാത്തവർക്കും ലഭിക്കുമാറാകട്ടെ. ഇപ്പോഴും + എപ്പോഴും എന്നേക്കും.

സമു. : ആമ്മേൻ.

